

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmikīyē ādikāvyaē bālakāṇḍē*

**॥ *ēkādaśaḥ sargaḥ* ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ ēkādaśaḥ sargaḥ ॥

sumantrasya saṃmatyā rājñā  
daśarathēnāṅgarājagrḥācchāntarṣyaśrṅgayōḥ svē grḥē  
samānayanam

bhūya ēva hi rājendra  
śrṅgu mē vacanaṃ hitam |  
yathā sa dēvaprarahaḥ  
kathayāmāsa buddhimān || 1.11.1 ||

ikṣvākūṇāṃ kulē jātō  
bhaviṣyati sudhārmikaḥ |  
nāmnā daśarathō rājā  
śrīmān satyapratiśravaḥ || 1.11.2 ||

aṅgarājēna sakhyaṃ ca  
tasya rājñō bhaviṣyati |  
kanyā cāsya mahābhāgā  
sāntā nāma bhaviṣyati || 1.11.3 ||

putrastvaṅgasya rājñastu  
rōmapāda iti śrutaḥ |

taṃ sa rājā daśarathō  
gamiṣyati mahāyaśāḥ || 1.11.4 ||

anapatyō'smi dharmātma -  
ñśāntābhartā mama kratum |  
āharēta tvayā'jñaptaḥ  
santānārthaṃ kulasya ca || 1.11.5 ||

śrutvā rājñō'tha tad vākyam  
manasā sa vicintya ca |  
pradāsyatē putravantaṃ  
śāntābhartāramātmavān || 1.11.6 ||

pratigṛhya ca taṃ vipraṃ  
sa rājā vigatajvaraḥ |  
āhariṣyati taṃ yajñaṃ  
prahr̥ṣṭēnāntarātmanā || 1.11.7 ||

taṃ ca rājā daśarathō  
yaśaskāmaḥ kṛtāñjaliḥ |  
ṛṣyaśṛṅgaṃ dvijaśrēṣṭhaṃ  
varayiṣyati dharmavit || 1.11.8 ||

yajñārthaṃ prasavārthaṃ ca  
svargārthaṃ ca narēśvaraḥ |  
labhatē ca sa taṃ kāmaṃ  
dvijamukhyād viśāmpatiḥ || 1.11.9 ||

putrāścāsya bhaviṣyanti  
catvārō'mitavikramāḥ |

vaṃśapraṭiṣṭhānakarāḥ  
sarvabhūtēṣu viśrutāḥ || 1.11.10 ||

ēvaṃ sa dēvapravaraḥ  
pūrvam kathitavān kathām |  
sanatkumārō bhagavān  
purā dēvayugē prabhuḥ || 1.11.11 ||

sa tvaṃ puruṣaśārdūla  
samānaya susatkṛtam |  
svayamēva mahārāja  
gatvā sabalavāhanaḥ || 1.11.12 ||

sumantrasya vacaḥ śrutvā  
hr̥ṣṭō daśarathō'bhavat |  
anumānya vasiṣṭham ca  
sūtavākyaṃ niśāmya ca || 1.11.13 ||

sāntaḥpuraḥ sahāmātyaḥ  
prayayau yatra sa dvijaḥ |  
vanāni saritaścaiva  
vyatikramya śanaiḥ śanaiḥ || 1.11.14 ||

abhicakrāma taṃ dēśam  
yatra vai munipuṅgavaḥ |  
āsādya taṃ dvijaśrēṣṭham  
rōmapādasamīpagam || 1.11.15 ||

ṛṣiputraṃ dadarśāthō  
dīpyamānamivānalam |

tatō rājā yathāyōgyaṃ  
pūjāṃ cakrē viśēṣataḥ || 1.11.16 ||

sakhitvāt tasya vai rājñāḥ  
prahr̥ṣṭēnāntarātmanā |  
rōmapādēna cākhyāta -  
mṛṣiputrāya dhīmatē || 1.11.17 ||

sakhyam sambandhakaṃ caiva  
tadā taṃ pratyapūjayat |  
ēvaṃ susatkṛtastēna  
sahōṣitvā nararṣabhaḥ || 1.11.18 ||

saptāṣṭadivasān rājā  
rājānamidamabravīt |  
śāntā tava sutā rājan  
saha bhartrā viśāmpatē || 1.11.19 ||

madīyaṃ nagaraṃ yātu  
kāryaṃ hi mahadudyatam |  
tathēti rājā saṃśrutya  
gamaṇaṃ tasya dhīmataḥ || 1.11.20 ||

uvāca vacanaṃ vipraṃ  
gaccha tvaṃ saha bhāryayā |  
ṛṣiputraḥ pratiśrutya  
tathētyāha nṛpaṃ tadā || 1.11.21 ||

sa nṛpēṇābhyanujñātaḥ  
prayayau saha bhāryayā |

tāvanyōnyāñjaliṃ kṛtvā  
snēhātsaṃśliṣya cōrasā || 1.11.22 ||

nanandaturdaśarathō  
rōmapādaśca vīryavān |  
tataḥ suhṛdamāpṛcchya  
prasthitō raghunandanaḥ || 1.11.23 ||

paurēṣu prēṣayāmāsa  
dūtān vai śīghragāminaḥ |  
kriyatāṃ nagaraṃ sarvaṃ  
kṣipramēva svalaṅkṛtam || 1.11.24 ||

dhūpitaṃ siktasammṛṣṭaṃ  
patākābhiraṅkṛtam |  
tataḥ prahrṣṭāḥ paurāstē  
śrutvā rājānamāgatam || 1.11.25 ||

tathā cakruśca tat sarvaṃ  
rājñā yat prēṣitaṃ tadā |  
tataḥ svalaṅkṛtaṃ rājā  
nagaraṃ pravivēśa ha || 1.11.26 ||

śaṅkhadundubhinirhrādaiḥ  
puraskṛtvā dvijarṣabham |  
tataḥ pramuditāḥ sarvē  
dṛṣṭvā vai nāgarā dvijam || 1.11.27 ||

pravēśyamānaṃ satkṛtya  
narēndrēṅēndrakarmaṇā |

yathā divi surēndrēṇa  
sahasrākṣēṇa kāśyapam || 1.11.28 ||

antaḥpuraṃ pravēśyainam  
pūjāṃ kṛtvā ca śāstrataḥ |  
kṛtakṛtyaṃ tadātmānaṃ  
mēnē tasyōpavāhanāt || 1.11.29 ||

antaḥpurāṇi sarvāṇi  
śāntāṃ dṛṣṭvā tathāgatām |  
saha bhartrā viśālākṣiṃ  
prītyānandamupāgaman || 1.11.30 ||

pūjyamānā tu tābhiḥ sā  
rājñā caiva viśēṣataḥ |  
uvāsa tatra sukhitā  
kañcit kālaṃ sahadvijā || 1.11.31 ||

|| ityārṣē śrīmadrāmāyaṇē vālmikīyē ādikāvye  
bālakāṇḍē ēkādaśaḥ sargaḥ ||